

ශ්‍රී ලංකා විභාග දෙපාර්තමේන්තුව இலங்கைப் பரீட்சைத் திணைக்களம் Department of Examinations, Sri Lanka		
අධ්‍යයන පොදු සහතික පත්‍ර (උසස් පෙළ) විභාගය கல்விப் பொதுத் தராதரப் பத்திர(உயர் தர)ப் பரீட்சை General Certificate of Education (Adv. Level) Examination		නව නිර්දේශය புதிய பாடத்திட்டம் New Syllabus
ගිණුම්කරණය II கணக்கீடு II Accounting II	33 S II	පැය තුනයි மூன்று மணித்தியாலம் Three hours
උපදෙස් : * පළමුවන හා දෙවන ප්‍රශ්න ඇතුළුව ප්‍රශ්න හයකට පමණක් පිළිතුරු සපයන්න. * සෑම ප්‍රශ්නයකට ම පිළිතුරු ලිවීම අලුත් කඩදසියකින් ආරම්භ කරන්න. * අදාළ පෙරවැඩ, පිළිතුරු පත්‍රය සමඟ අමුණන්න.		

01. සීමිත වික්‍රය පොදු සමාගමේ 2020.03.31 දිනට සාරාංශගත ශේෂ පිරික්සුම පහත දී ඇත.		
විස්තරය	හර (රු.'000)	බැර (රු.'000)
දේපල, පිරියත සහ උපකරණ - ධාරණ වටිනාකම	49 500	
භාවිත අයිතිය සහිත වත්කම	12 600	
විකුණුම්		79 500
විකුණුම් පිරිවැය	51 300	
වෙළෙඳ ලැබිය යුතු දෑ	5 400	
වෙළෙඳ ගෙවිය යුතු දෑ		15 500
2020.03.31 දිනට තොගය	6 488	
මුදල් සහ මුදල් සමාන දෑ	1 250	
වන්දි සඳහා ප්‍රතිපාදන		800
ප්‍රකාශිත ප්‍රාග්ධනය - සාමාන්‍ය කොටස්		25 000
2019.04.01 දිනට ඉඩම් ප්‍රත්‍යාගණන සංචිතය		3 500
2019.04.01 දිනට රඳවාගත් ඉපැයුම්		5 650
ගෙවිය යුතු පරිපාලන වියදම්		300
පරිපාලන වියදම්	6 462	
බෙදාහැරීමේ පිරිවැය	5 600	
මූල්‍ය පිරිවැය	1 900	
වෙනත් වියදම්	1 500	
කල්බදු වගකීම්		12 600
ගෙවූ ආදායම් බදු	1 250	
2019.04.01 දිනට ආදායම් බදු සඳහා ප්‍රතිපාදන		400
	143 250	143 250

- අතිරේක තොරතුරු :
- 2020.03.31 දිනෙන් අවසන් වර්ෂය සඳහා මූල්‍ය ප්‍රකාශන පිළියෙල කිරීමට පෙර පහත දෑ සඳහා ගැලපීම් කළ යුතු වේ.
- (i) පෙර - පිටිසි පෙර - පිට (FIFO) ක්‍රමය භාවිත කරමින් තොගවල පිරිවැය මිනුම් කිරීම සමාගමේ ප්‍රතිපත්තිය වේ. කෙසේ වුව ද 2020.03.31 දිනට තොගයේ පිරිවැය වැරදීමකින් හරිත සාමාන්‍ය පිරිවැය ක්‍රමයට මිනුම් කර, එම වටිනාකම ගිණුම්ගත කර ඇත. 2020.03.31 දිනට පෙර-පිටිසි පෙර-පිට (FIFO) ක්‍රමය මත මිනුම් කරන ලද තොගයේ පිරිවැය රු. 6 750 000 කි.
 - (ii) වර්ෂය සඳහා පරිපාලන වියදම් පහත අයිතමවලින් සමන්විත විය.

අයිතමය	රු.'000
අධ්‍යක්ෂවරුන්ගේ වේතන	1 250
සේවක වැටුප්	2 150
ක්ෂය වියදම්	2 225
විගණන ගාස්තු	275
වෙනත් පරිපාලන වියදම්	562
එකතුව	<u>6 462</u>

- (iii) සමාගමේ ප්‍රචාරණ ගාස්තු රු. 350 000 ක් අධ්‍යක්ෂවරයෙකු විසින් ඔහුගේ පෞද්ගලික බැංකු ගිණුමෙන් ගෙවා ඇත. මෙම මුදල සමාගම විසින් ප්‍රතිපූරණය කර ඇති අතර, එය වැරදීමකින් අධ්‍යක්ෂවරුන්ගේ වේතන තුළ ගිණුම් ගත කර ඇත.
- (iv) සමාගම විසින් භාණ්ඩ විකිණීමට සහ විකිණීමෙන් පසු පළමු මාස 6 තුළ නඩත්තු සේවා සැපයීම සඳහා 2020.03.01 දින ගනුදෙනුකරුවෙකු සමඟ ගිවිසුමකට එළඹෙන ලදී. ගිවිසුමේ මුළු ප්‍රතිෂ්ඨාව රු. 1 500 000 ක් වූ අතර, ඉන් රු. 1 000 000 ක් භාණ්ඩ විකුණුම් සඳහා වන අතර ඉතිරිය නඩත්තු සේවා සැපයීම සඳහා වේ. සමාගම විසින් ගිවිසුම මත එකඟ වූ සියලු භාණ්ඩ 2020.03.31 දින විකුණන ලද අතර ගිවිසුමේ මුළු ප්‍රතිෂ්ඨාවම මුදලින් ලැබී ඇත. මෙම මුළු වටිනාකම විකුණුම් මත ගිණුම් ගත කර ඇත.
- (v) පහත සඳහන් තොරතුරු දේපළ, පිරියත සහ උපකරණ හා බැඳේ. (සියලු වටිනාකම් රු. '000 වලින් දී ඇත.)

විස්තරය	2019.04.01	ප්‍රවර්තන	ප්‍රවර්තන වර්ෂය	2020.03.31	2020.03.31
දිනට					
	දිනය පිරිවැය/ අගය	වර්ෂය තුළ මිලදී ගැනීම්	සඳහා ක්ෂය	දිනට සමුච්චිත ක්ෂය	ධාරණ වටිනාකම
ඉඩම්	22 500	-	-	-	22 500
ගොඩනැගිලි	9 500	5 000	725	4 500	10 000
මෝටර් රථ	9 500	6 000	1 550	3 500	12 000
කාර්යාල උපකරණ	7 500	-	1 500	2 500	5 000
එකතුව	49 000	11 000	3 775	10 500	49 500

ව්‍යාපාරයේ ඉඩම් ප්‍රථම වරට 2016.03.31 දිනට ප්‍රත්‍යාගණනය කර ඇත. මෙම ප්‍රත්‍යාගණනයෙන් ඇති වූ අතිරික්තය ඉඩම් ප්‍රත්‍යාගණන සංවිතය තුළින් නිරූපණය වේ. මෙම ඉඩම් 2020.03.31 දින දෙවන වරට රු. 18 000 000 කට ප්‍රත්‍යාගණනය කර ඇත. කෙසේ වුව ද එය මෙතෙක් ගිණුම්ගත කර නොමැත.

වර්ෂය තුළ ගොඩනැගිලි සහ මෝටර් රථ පිළිවෙළින් 2019.10.01 දින සහ 2020.01.01 දින මිල දී ගෙන ඇත. කෙසේ වුව ද මිල දී ගත් දින නොසලකා වැරදි සහගත ලෙස වත්කම්වල වර්ෂ අවසාන පිරිවැය මත ප්‍රවර්තන වර්ෂයේ ක්ෂය ගණනය කර ඇත.

දේපළ, පිරියත සහ උපකරණ සරල මාර්ග ක්‍රමයට වාර්ෂිකව පහත පරිදි ක්ෂය කෙරේ.

ගොඩනැගිලි	5%
මෝටර් රථ	10%
කාර්යාල උපකරණ	20%

මෝටර් රථ, භාණ්ඩ බෙදාහැරීම සඳහා යොදා ගනු ලබන අතර අනෙකුත් වත්කම් පරිපාලන කටයුතු සඳහා භාවිත කෙරේ.

(vi) ගනුදෙනුකරුවෙකු විසින් සමාගමට විරුද්ධව පවරා තිබූ නඩුවක තීන්දුව 2020.05.15 දින ප්‍රකාශයට පත් කරන ලද අතර, ඒ අනුව එදිනට සම්පූර්ණ වන්දිය පියවීම සඳහා රු. 550 000 ක් ගෙවන ලදී. මෙම නඩුව 2019.12.01 දින ගොනුකර ඇති අතර, සමාගමේ නීතිඥයන්ගේ මතය අනුව මේ සඳහා 2020.03.31 දිනට හඳුනාගත් ප්‍රතිපාදනය ශේෂ පිරික්සුම තුළ දක්වා ඇත. 2020.06.15 දින අධ්‍යක්ෂ මණ්ඩලය විසින් සමාගමේ මූල්‍ය ප්‍රකාශන නිකුත් කිරීම සඳහා අනුමැතිය ලබා දී ඇත.

(vii) ගොඩනැගිල්ලක භාවිත අයිතිය වසර 4 ක කාලයකට ලබා ගැනීම සඳහා 2020.03.01 දින සමාගම විසින් කල්බදු ගිවිසුමකට එළඹෙන ලදී. කෙසේ වුව ද අලුත්වැඩියාව සඳහා රු. 500 000 ක් වියදම් දැරීමෙන් පසු 2020.03.31 දින සිට මෙම ගොඩනැගිල්ල භාවිතය සඳහා යොදාගත හැකි විය. මෙම අලුත්වැඩියා කිරීම තුළින් මුළු කල්බදු කාලය තුළම සමාගමට ප්‍රතිලාභ ලැබෙයිැයි අපේක්ෂා කෙරේ. කෙසේ වුව ද මෙම මුදල වෙනත් පරිපාලන වියදම් තුළ ගිණුම්ගත කර ඇත. අලුත්වැඩියා කාලය තුළ කල්බදු පොලියක් අය කරනු නොලැබේ. ගිවිසුමට අනුව 2021.03.31 දිට සිට රු. 4 413 000 ක වාර්ෂික කල්බදු වාරිකයක් ගෙවිය යුතු වේ. 2021.03.31 දිනෙන් අවසන් වර්ෂය සඳහා අදාළ කල්බදු පොලිය රු. 1 890 000 කි.

(viii) වර්ෂය තුළ ගෙවූ ආදායම් බදු තුළ පසුගිය වර්ෂය සඳහා ගෙවූ රු. 520 000 ක් ඇතුළත් වේ. 2020.03.31 දිනෙන් අවසන් වර්ෂය සඳහා මුළු ආදායම් බදු වගකීම රු. 650 000 ක් ලෙස ඇස්තමේන්තු කර ඇත.

අවශ්‍ය වන්නේ,

LKAS 1 (මූල්‍ය ප්‍රකාශන ඉදිරිපත් කිරීම) ප්‍රමිතියට අනුව ප්‍රසිද්ධ කිරීම සඳහා සීමිත විනුග පොදු සමාගමේ පහත මූල්‍ය ප්‍රකාශන (සටහන් ද ඇතුළුව) :

- (1) 2020.03.31 දිනෙන් අවසන් වර්ෂය සඳහා ලාභ හෝ අලාභ සහ වෙනත් විස්තීර්ණ ආදායම් ප්‍රකාශනය
- (2) 2020.03.31 දිනෙන් අවසන් වර්ෂය සඳහා හිමිකම් වෙනස්වීමේ ප්‍රකාශනය
- (3) 2020.03.31 දිනට මූල්‍ය තත්ත්ව ප්‍රකාශනය (මුළු ලකුණු 40 යි)

02. අ) සීමිත සුරංග පොදු සමාගම විසින් අලෙවි කරනු ලබන 'DMI' නම් තොග අයිතමයේ 2020 ජනවාරි මාසයට අදාළ තොරතුරු පහත දී ඇත.

දිනය	විස්තරය	ප්‍රමාණය (ඒකක)	ඒකක පිරිවැය (රු.)
ජනවාරි 01	ආරම්භක ශේෂය	500	20
ජනවාරි 05	ගැනුම්	300	24
ජනවාරි 12	විකුණුම්	400	?
ජනවාරි 15	ගැනුම්	300	25
ජනවාරි 25	විකුණුම්	300	?
ජනවාරි 31	ගැනුම්	200	26

අවශ්‍ය වන්නේ,

- (1) පෙර-පිවිසි පෙර-පිට (FIFO) ක්‍රමයට අනුව 2020.01.31 දිනට 'DMI' තොගයේ පිරිවැය
- (2) පෙර-පිවිසි පෙර-පිට (FIFO) ක්‍රමයට අනුව 2020 ජනවාරි මාසය සඳහා විකුණුම් පිරිවැය
- (3) හරිත සාමාන්‍ය පිරිවැය ක්‍රමයට අනුව 2020 ජනවාරි මාසය සඳහා විකුණුම් පිරිවැය

(ලකුණු 12 යි)

ආ) දිනේෂ් සමාගම 'A' සහ 'B' ලෙස භාණ්ඩ වර්ග දෙකක් නිෂ්පාදනය කරයි. මෙම සමාගම සතු කර්මාන්ත ශාලාව එකලස් සහ නිමැවුම් නමින් නිෂ්පාදන දෙපාර්තමේන්තු දෙකකින් ද, ගබඩාව නම් සේවා දෙපාර්තමේන්තුවකින් ද සමන්විත වේ. මෙම සියලු දෙපාර්තමේන්තු එකම පරිශ්‍රයේ පිහිටා ඇත. තවද සමාගම සතුව පරිපාලන දෙපාර්තමේන්තුවක් ඇති අතර, එය වෙනම ගොඩනැගිල්ලක පිහිටුවා ඇත. ඉදිරි මූල්‍ය වර්ෂය සඳහා ඒකක 5 000 ක ක්‍රියාකාරී මට්ටමේ දී අයවැයගත පොදු කාර්ය පිරිවැය පහත දී ඇත.

විස්තරය	එකතුව (රු.'000)	කර්මාන්ත ශාලාව (රු.'000)	පරිපාලන දෙපාර්තමේන්තුව (රු.'000)
වක්‍ර චේතන	750	700	50
නිෂ්පාදන කළමනාකරුවන්ගේ වැටුප්	900	900	-
ගොඩනැගිලි කුලී	?	960	?
යන්ත්‍ර ක්ෂය	800	800	-
කාර්යාල උපකරණ ක්ෂය	30	-	30
විදුලි ගාස්තු	400	?	?
වෙනත් නිෂ්පාදන පොදු කාර්ය පිරිවැය	290	290	-

අතිරේක තොරතුරු :

(i) පොදු කාර්ය පිරිවැය විභජන පදනම් පහත පරිදි වේ.

විස්තරය	එකලස්	නිමැවුම්	ගබඩාව
භූමි ප්‍රමාණය (වර්ග මීටර)	24 000	16 000	8 000
කිලෝවොට් පැය	2 000	1 000	500
සේවක සංඛ්‍යාව	20	12	3
යන්ත්‍ර පිරිවැය (රු.)	3 000 000	2 000 000	-

(ii) කර්මාන්තශාලාවෙහි නිෂ්පාදන කළමනාකරුවන් තිදෙනෙකු සේවයේ යොදවා ඇති අතර එයින් දෙදෙනෙකු එකලස් දෙපාර්තමේන්තුවේ ද, අනෙක් කළමනාකරු නිමැවුම් දෙපාර්තමේන්තුවේ ද සේවය කරයි. ඔවුන් එක් අයෙකුට රු. 25 000 ක් බැගින් මාසික වැටුපක් ගෙවනු ලැබේ.

(iii) පරිපාලන දෙපාර්තමේන්තුව පිහිටා ඇති ගොඩනැගිල්ල සඳහා සමාගම විසින් රු. 10 000 ක මාසික කුලියක් ගෙවනු ලබන අතර එහි වාර්ෂික විදුලි පරිභෝජනය කිලෝවොට් පැය 500 කි.

(iv) එකලස් නිමැවුම් සහ ගබඩාව සඳහා වෙනත් නිෂ්පාදන පොදු කාර්ය පිරිවැය පිළිවෙළින් රු. 190 000 ක්, රු. 70 000 ක් සහ රු. 30 000 ක් වේ.

(v) ගබඩාවේ මුළු පොදු කාර්ය පිරිවැය නිෂ්පාදන දෙපාර්තමේන්තු දෙක අතර සමානව නැවත විභජනය කෙරේ.

(vi) නිෂ්පාදන දෙපාර්තමේන්තුවල පොදු කාර්ය පිරිවැය යන්ත්‍ර පැය මත පදනම්වල අන්තර්ග්‍රහණය කෙරේ. එකලස් සහ නිමැවුම් දෙපාර්තමේන්තුවල වාර්ෂික ඇස්තමේන්තුගත යන්ත්‍ර පැය ගණන පිළිවෙළින් 50 000 ක් හා 60 000 ක් වේ.

(vii) පහත තොරතුරු සමාගම විසින් නිෂ්පාදනය කරනු ලබන 'A' සහ 'B' භාණ්ඩ දෙක අදාළ වේ.

	A	B
ඒකකයක් නිෂ්පාදනය කිරීම සඳහා සත්‍ය යන්ත්‍ර පැය :		
එකලස් දෙපාර්තමේන්තුව (පැය)	02	04
නිමැවුම් දෙපාර්තමේන්තුව (පැය)	03	02
ඒකකයක් සඳහා ප්‍රාථමික පිරිවැය (රු.)	225	310
විකුණුම් මිල මත ලාභ ආන්තිකය	25%	20%

අවශ්‍ය වන්නේ,

- (1) විභජන පදනම් පැහැදිලිව දක්වමින් පොදු කාර්ය පිරිවැය විශ්ලේෂණ පත්‍රිකාව
- (2) එකලස් සහ නිමැවුම් දෙපාර්තමේන්තු සඳහා පොදු කාර්ය පිරිවැය අන්තර්ග්‍රහණ අනුපාත
- (3) මුළු පරිපාලන පොදු කාර්ය පිරිවැය
- (4) 'A' භාණ්ඩයේ ඒකකයක නිෂ්පාදන පිරිවැය
- (5) 'B' භාණ්ඩයේ ඒකකයක විකුණුම් මිල

(ලකුණු 28 යි)

(මුළු ලකුණු 40 යි)

03. නාමල් ඔටෝ කෙයා තනි පුද්ගල ව්‍යාපාරයකි. මෙම ව්‍යාපාරය, පුද්ගලික සහ ආයතනික ගනුදෙනුකරුවන්ට වාහන නඩත්තු සේවා සපයනු ලබයි. 2020.01.01 දිනට මෙම ව්‍යාපාරයේ ආරම්භක ශේෂ පහත පරිදි විය.

වත්කම්	රු.'000	වගකීම් හා හිමිකම්	රු.'000
දේපළ, පිරිසහ සහ උපකරණ	900	දිගුකාලීන ණය	400
තොගය (නඩත්තු අමුද්‍රව්‍ය)	160	වෙළෙඳ ගෙවිය යුතු දෑ	90
වෙළෙඳ ලැබිය යුතු දෑ	130	ගෙවිය යුතු විදුලිය	12
ඉදිරියට ගෙවූ කුලිය	240	ආයතනික ගනුදෙනුකරුවෙකුගෙන් ලද අත්තිකාරම	10
සේවකයන්ට ගෙවූ වැටුප් අත්	34	හිමිකම	1 052
බැංකුවේ ඇති මුදල්	100		

මෙම ව්‍යාපාරයෙහි සියලු මුදල් ගනුදෙනු බැංකු ජංගම ගිණුමක් මගින් සිදු කරනු ලැබේ.

2020 ජනවාරි මාසය තුළ දී පහත ගනුදෙනු ව්‍යාපාරය තුළ සිදු කරන ලදී.

- (i) වාහන සේදුම් යන්ත්‍රයක් රු. 360 000 කට ණයට මිල දී ගන්නා ලදී. 2022.01.01 දිනෙන් ආරම්භ වී වර්ෂ 03 ක කාලයක් තුළ මෙම ණය මුදල ගෙවිය යුතු වේ.
- (ii) පිරිවැය රු. 130 000 ක් වූ නඩත්තු ද්‍රව්‍ය මිල දී ගන්නා ලද අතර, ඒ සඳහා රු. 60 000 ක මුදලක් ගෙවන ලදී. ඉතිරි මුදල මාස දෙකක් තුළ ගෙවිය යුතු වේ.
- (iii) පුද්ගලික ගනුදෙනුකරුවන්ට රු. 140 000 ක නඩත්තු සේවා මුදලට සපයන ලදී. මේ සඳහා භාවිත කරන ලද නඩත්තු ද්‍රව්‍යවල පිරිවැය රු. 86 000 ක් විය.
- (iv) රු. 12 000 ක් වූ අයිතිකරුගේ ජීවිත රක්ෂණ වාරිකය ව්‍යාපාරය විසින් ගෙවන ලදී.
- (v) රු. 5 000 ක වට්ටමක් ලබා දීමෙන් පසු රු. 45 000 ක වෙක්පතක් ණයගැතියෙකුගෙන් ලැබුණි.
- (vi) ආයතනික ගනුදෙනුකරුවෙකුට රු. 50 000 ක නඩත්තු සේවා සපයන ලදී. 2020.01.01 දිනට ආයතනික ගනුදෙනුකරුවෙකුගෙන් ලද අත්තිකාරම මෙම ගනුදෙනුවට අදාළ වන අතර, ඉතිරි මුදල වූ රු. 40 000 ක් සේවාව ලබාදීමෙන් පසුව ලැබුණි. පිරිවැය රු. 30 000 ක් වූ නඩත්තු ද්‍රව්‍ය මෙම සේවාව සඳහා භාවිත කරන ලදී.
- (vii) වැඩිහිටි නිවාසයක වාහනයක් සඳහා නඩත්තු සේවාවක් නොමිලේ සපයන ලදී. පිරිවැය රු. 6 000 ක් වූ නඩත්තු අමුද්‍රව්‍ය මේ සඳහා භාවිත කරන ලදී.
- (viii) ව්‍යාපාරයේ මාසික ගිනි රක්ෂණ වාරිකය වූ රු. 4 000 ක් අයිතිකරු විසින් ඔහුගේ පෞද්ගලික මුදලින් ගෙවන ලදී.
- (ix) දිගුකාලීන ණය රු. 400 000 සඳහා රු. 67 000 ක ණය වාරිකයක් ගෙවන ලදී. එය තුළ රු. 17 000 ක පොලියක් ඇතුළත් විය.
- (x) ආයතනික ගනුදෙනුකරුවන්ට රු. 300 000 ක නඩත්තු සේවා ණයට සපයන ලදී. මෙම වටිනාකම මත 2% ක වෙළෙඳ වට්ටමක් ලබාදෙන ලදී. මෙම සේවා සැපයීම සඳහා රු. 154 000 ක් පිරිවැය වූ නඩත්තු ද්‍රව්‍ය භාවිත කරන ලදී.
- (xi) සේවකයන්ගේ මාසික වැටුප රු. 84 000 ක් වූ අතර, 2020.01.01 දිනට පැවති වැටුප් අත්තිකාරම් අඩු කිරීමෙන් පසු ඉතිරි මුදල ගෙවන ලදී.

(xii) 2020.01.01 දිනට ගෙවිය යුතු විදුලි බිල්පත ගෙවන ලදී. රු. 11 000 ක විදුලි බිල්පතක් ජනවාරි මාසය සඳහා ලද අතර එය මෙතෙක් ගෙවා නොමැත.

(xiii) පිරිවැය රු. 8 000 ක නඩත්තු ද්‍රව්‍ය හානි වූ අතර ඒවා රු. 3 000 ක අත්පිට මුදලට විකුණන ලදී.

(xiv) පසුගිය මාසය තුළදී කපා හරින ලද වෙළෙඳ ණයගැති ශේෂයක් සඳහා රු. 14 000 ක් ලැබුණි.

(xv) ව්‍යාපාර ස්ථානයේ මාසික කුලිය රු. 20 000 ක් වේ. 2020.01.01 දින කලින් ගෙවූ කුලිය තුළ දක්වා ඇත්තේ 2020 ලීන් වර්ෂය සඳහා ගෙවන ලද කුලී මුදලයි.

අවශ්‍ය වන්නේ,

- (1) 2020.01.01 දිනට ශේෂ සටහන් කර අංක (i) සිට (xv) දක්වා ඇති ගනුදෙනුවල බලපෑම (අගයන් සහිතව) ගිණුම්කරණ සම්කරණය භාවිත කරමින් පෙන්වුම් කරන්න. එක් එක් වටිනාකම ඉදිරියෙන් එය වැඩි වේ නම් (+) ද, අඩු වේ නම් (-) ද යන්න සඳහන් කරන්න. (මෙම ප්‍රශ්නයට පිළිතුරු සැපයීමේ දී පහත දී ඇති ආකෘතියට සමාන ආකෘතියක් භාවිත කරන්න.)

(රු.'000)

	වස්තූ					වගකීම්				නිමිතම
	දේපල, පිරිසිදු කිරීම උපකරණ	කොන්සා	වෙළෙඳ ලැබීම යුතු දෑ	ඉදිරියට කළ ගෙවීම් සහ ගෙවූ අත්තිකාරම්	මුදල්	දිගු කාලීන ණය	වෙළෙඳ ගෙවීම් යුතු දෑ	වෙනත් ගෙවීම් යුතු දෑ	ලේ අත්තිකාරම්	
ආරම්භක ශේෂය										
ගනුදෙනු:										
(i)										
(ii)										
.....										
.....										
අවසාන ශේෂය										

- (2) 2020.01.31 දිනෙන් අවසන් මාසය සඳහා ආදායම් ප්‍රකාශනය

(මුළු ලකුණු 40 යි.)

04. අ) පහත තොරතුරු ක්‍රීඩා සමාජයක ගිණුම් පොත්වලින් උපුටා ගන්නා ලදී.

	2020.03.31 දිනට (රු.)	2019.03.31 දිනට (රු.)
සමුච්චිත අරමුදල	?	300 000
යාවජ්ච සාමාජික අරමුදල	160 000	200 000
ක්‍රීඩා උපකරණ අරමුදල	?	400 000
ගොඩනැගිලි අරමුදල	1 000 000	-

අතිරේක තොරතුරු :

- (i) සාමාජිකයෙකු සඳහා වාර්ෂික සාමාජික මුදල රු. 6 000 ක් වේ. 2019.03.31 දිනට ක්‍රීඩා සමාජයෙහි සාමාජිකයන් 60 ක් සිටි අතර, ඔවුන්ගෙන් 10 ක් යාවජ්ච සාමාජිකයන් වේ. යාවජ්ච සාමාජිකත්වය ක්‍රීඩා සමාජයෙහි ප්‍රවර්ධකයන්ට පමණක් සීමා වේ.
- (ii) වාර්ෂික සාමාජික මුදල වර්ෂය මුලදී සම්පූර්ණයෙන් ම හෝ මාසිකව සමාන වාරික මගින් ගෙවිය හැක. වාර්ෂික සාමාජික මුදල සම්පූර්ණයෙන් එකවර ගෙවන්නේ නම් සාමාජිකයන්ට 10% ක වට්ටමක් දෙනු ලැබේ. මෙම වට්ටම් ක්‍රීඩා සමාජයෙහි වියදමක් ලෙස සලකනු ලැබේ.
- (iii) 2019.04.01 දින ක්‍රීඩා සමාජයට අලුතින් බැඳුණු සාමාජිකයන් 05 දෙනෙකු ද ඇතුළුව සාමාජිකයන් 40 දෙනෙකු විසින් 2020.03.31 දිනෙන් අවසන් වර්ෂය සඳහා සාමාජික මුදල එකවර වර්ෂය මුලදී ගෙවන ලදී. දෙනෙකුත් අය මාසික පදනම යටතේ සාමාජික මුදල් ගෙවන ලදී.
- (iv) පරිත්‍යාග ලැබීම් ආදායම තුළ හඳුනාගනු ලබන්නේ ඒවා භාවිත කළ ප්‍රමාණය පදනම්ව ය.
- (v) 2020.03.31 දින ක්‍රීඩා උපකරණ මිල දී ගැනීම සඳහා ක්‍රීඩා සමාජය විසින් රු. 200 000 ක මුදලක් වියදම් කළ අතර, එයින් රු. 150 000 ක් ක්‍රීඩා උපකරණ අරමුදලින් ලබා ගන්නා ලදී.

(vi) ගෘහස්ථ ක්‍රීඩාංගණයක් ඉදිකිරීම සඳහා රු. 86 000 ක වියදමක් දරමින් 2019.12.01 දින ව්‍යාපෘති වාර්තාවක් සකස් කරගන්නා ලදී. මේ සඳහා රු. 1 000 000 ක පරිත්‍යාග 2020.01.01 දින ලද අතර එය ගොඩනැගිලි අරමුදල තුළ සටහන් කර ඇත. කෙසේ වුව ද, රට තුළ ඇති වූ කොවිඩ් - 19 වසංගතය නිසා මෙම ක්‍රීඩාංගණය ඉදිකිරීම අපේක්ෂිත පරිදි ආරම්භ කිරීමට ක්‍රීඩා සමාජය අපොහොසත් විය.

(vii) ක්‍රීඩා සමාජයේ 2020.03.31 දිනෙන් අවසන් වර්ෂය සඳහා වෙනත් මෙහෙයුම් වියදම් රු. 250 000 ක් විය.

අවශ්‍ය වන්නේ,

(1) 2020.03.31 දිනෙන් අවසන් වර්ෂය සඳහා ආදායම් ප්‍රකාශනය

(2) 2020.03.31 දිනට හිමිකම (එක් එක් අයිතමය වෙන වෙනම දක්වන්න.) (ලකුණු 14 යි.)

අ) සීමිත සුමුදු පොදු සමාගම වෙළෙඳ ව්‍යාපාරයක් වන අතර එය එකතු කළ අගය මත බදු (VAT) සඳහා ලියාපදිංචි වී ඇත. සමාගම භාණ්ඩ මිල දී ගැනීම ණය පදනම මත පමණක් සිදු කරන අතර, භාණ්ඩ විකිණීම මුදලට සහ ණයට යන දෙයාකාරයටම සිදු කරනු ලබයි. 2020.03.31 දිනෙන් අවසන් මාසය සඳහා පහත තොරතුරු ව්‍යාපාරයේ ණයගැති සහ ණයහිමි ලෙජරයන්ගෙන් උපුටා ගන්නා ලදී.

2020.03.31 දිනට ණයගැති ලෙජරය (රු.'000)

විස්තරය	නාමල් ට්‍රෙඩර්ස්	ගමගේ ට්‍රෙඩර්ස්	නදුන් ට්‍රෙඩර්ස්	එකතුව
ආරම්භක ශේෂය	100	50	150	300
විකුණුම් (8% ක VAT සහිතව)	-	324	486	810
මුදල් ලැබීම්	(75)	(50)	(500)	(625)
දුන් වට්ටම්	(5)	-	(10)	(15)
අවසන් ශේෂය	20	324	126	470

2020.03.31 දිනට ණයහිමි ලෙජරය (රු.'000)

විස්තරය	සමන් ට්‍රෙඩර්ස්	අමල් ට්‍රෙඩර්ස්	මහේෂ් ට්‍රෙඩර්ස්	එකතුව
ආරම්භක ශේෂය	300	-	150	450
ගැනුම් (8% ක VAT සහිතව)	540	432	216	1 188
මුදල් ගෙවීම්	(290)	(200)	(150)	(640)
ලද වට්ටම්	(10)	-	-	(10)
අවසන් ශේෂය	540	232	216	988

2020.03.01 දිනට ණයගැති සහ ණයහිමි ලෙජර ශේෂ ලැයිස්තුවල එකතුව අදාළ පාලන ගිණුම්වල එදිනට වූ ශේෂ සමඟ සමාන විය.

2020.03.01 දින මුදල් ගිණුමේ ශේෂය රු. 50 000 ක් විය. ණයගැති හා ණයහිමි ලෙජර තුළ ඇතුළත් මුදල් ගනුදෙනුවලට අමතරව පහත මුදල් ගනුදෙනු ද 2020 මාර්තු මාසය තුළ දී සිදු විය.

- සමාගමේ මුදලට විකුණුම් රු. 972 000 ක් විය. (8% ක VAT සහිතව)
- සේවක අර්ථසාධක අරමුදල (EPF) සඳහා සේවක දායකත්වය ලෙස රු. 48 000 ක් අඩුකර ගැනීමෙන් පසුව රු. 552 000 ක වැටුප් ගෙවන ලදී.
- 2020 පෙබරවාරි මාසය සඳහා EPF රු. 120 000 ක් සහ සේවා නියුක්තයන්ගේ භාර අරමුදල (ETF) සඳහා රු. 18 000 ක් ප්‍රේෂණය කරන ලදී.
- රු. 250 000 ක් වෙනත් වියදම් සඳහා ගෙවන ලදී.

EPF සඳහා සේවක සහ සේවා දායකත්වය පිළිවෙළින් 8% ක් සහ 12% ක් වේ. තවද ETF සඳහා සේවා දායකත්වය 3% කි. EPF සහ ETF යන දෙකෙහිම දායකත්වයන් සේවකයින්ගේ දළ වැටුප මත ගණනය කරනු ලබයි. සමාගම කිසියම් මාසයක EPF සහ ETF ඊළඟ මාසයෙහි 5 වන දිනයේ දී ප්‍රේෂණය කරනු ලබයි.

2020.03.01 දිනට VAT පාලන ගිණුමේ බැර ශේෂය රු. 40 000 කි.

(වෙනත් වියදම් සඳහා VAT නොමැති බව උපකල්පනය කරන්න. ගනුදෙනුවල දිනයන් නොසලකා හරින්න.)

අවශ්‍ය වන්නේ,

(1) 2020.03.31 දිනෙන් අවසන් මාසය සඳහා පහත මූලික සටහන් පොත් :

- (i) ගැනුම් ජ'නලය
- (ii) මුදල් ලැබීම් ජ'නලය
- (iii) මුදල් ගෙවීම් ජ'නලය

(2) 2020.03.31 දිනෙන් අවසන් මාසය සඳහා පහත ගිණුම් :

- (i) මුදල් ගිණුම
- (ii) ණයගැති පාලන ගිණුම
- (iii) එකතු කළ අගය මත බදු (VAT) පාලන ගිණුම
- (iv) වැටුප් පාලන ගිණුම
- (v) ගෙවිය යුතු සේවක අර්ථ සාධක අරමුදල් (EPF) ගිණුම

(ලකුණු 26 යි.)

(මුළු ලකුණු 40 යි.)

05. අ) නෙතු සහ මුතු පහත කොන්දේසි යටතේ හවුල් ව්‍යාපාරයක් පවත්වාගෙන යයි.

- නෙතු සහ මුතු පිළිවෙළින් 2 : 1 අනුපාතයට ලාභාලාභ බෙදා ගනී.
- සෑම හවුල්කරුවකුම මාසිකව රු. 50 000 ක වෙනනයකට හිමිකම් කියයි.
- සෑම හවුල්කරුවෙකුම වර්ෂයේ ආරම්භක ප්‍රාග්ධන ශේෂය මත 10% ක වාර්ෂික පොලියකට හිමිකම් කියයි.
- ව්‍යාපාරයේ කීර්තිනාමය හවුල්කරුවන්ගේ ප්‍රාග්ධන ගිණුම් තුළින් ගලපනු ලබයි.
- කීර්තිනාම ගැලපීම් හැර හවුල්කරුවන් සමඟ සිදු කරන අනෙකුත් සියලුම ගනුදෙනු ඔවුන්ගේ ජංගම ගිණුම් මගින් සටහන් කරනු ලබයි.

2020.03.31 දිනට හවුල් ව්‍යාපාරයෙහි ශේෂ පිරික්සුම පහත පරිදි වේ.

විස්තරය හර (රු.'000) බැර (රු.'000)

ප්‍රාග්ධන ගිණුම් :

නෙතු	2 000
මුතු	1 000

ජංගම ගිණුම් :

නෙතු	400
මුතු	200

2019.04.01 දිනට 5% ණය ගිණුම - ඊතු	800
---	-----

දේපළ, පිරියත සහ උපකරණ (2020.03.31 දිනට ධාරණ වටිනාකම)	4 100
--	-------

විකුණුම්	6 000
----------------	-------

විකුණුම් පිරිවැය	1 850
------------------------	-------

මෙහෙයුම් වියදම්	2 600
-----------------------	-------

2020.03.31 දිනට තොගය	700	
ණය ආපසු ගෙවීම් - රිකු	420	
ගැනිලි (මුදල්) - නෙතු	500	
අතැති මුදල්	3 230	
ගංගා ගෙන ආ මුදල		3 000
	<u>13 400</u>	<u>13 400</u>

අතිරේක තොරතුරු :

- 2020.03.31 දිනට තොගය භෞතික ආගණනය මත පදනම් ව මිනුම් කර ඇත.
- වර්ෂය තුළ නෙතු සහ මුතු සිදු කළ භාණ්ඩ ගැනිලි පිළිවෙළින් රු. 60 000 ක් සහ රු. 40 000 ක් විය. මේවා මෙතෙක් පොත්වල ගිණුම්ගත කර නොමැත.
- ශේෂ පිරික්සුම තුළ දක්වා ඇති රිකුගේ ණය ආපසු ගෙවීම් ගිණුමේ ශේෂය, 2019.09.30 දින තෙක් ගෙවූ ණය පොලිය සහ එදිනට ණය මුදලෙන් 50% ක් පියවීම සඳහා ගෙවූ මුදලින් සමන්විත වේ. ඉතිරි ණය ශේෂය සඳහා ගෙවිය යුතු පොලිය ගිණුම්ගත කර නොමැත.
- 2020.03.31 දිනෙන් අවසන් වර්ෂය සඳහා හවුල් ව්‍යාපාරයෙහි වෙළෙඳ බලපත්‍රය අලුත් කිරීම සඳහා රු. 10 000 ක් නෙතු විසින් සිය පෞද්ගලික මුදලින් ගෙවා ඇත. මෙය ගිණුම්ගත කර නොමැත.
- 2020.03.31 දිනෙන් අවසන් වර්ෂය සඳහා මෝටර් රථ රක්ෂණ වාරිකය රු. 140 000 ක් හවුල් ව්‍යාපාරය විසින් ගෙවා ඇති අතර එය ව්‍යාපාරයෙහි මෙහෙයුම් වියදම් තුළ සටහන් කර ඇත. කෙසේ වුව ද මෙම ගෙවීම් තුළ මුතුගේ පෞද්ගලික මෝටර් රථයෙහි රක්ෂණ වාරිකය වෙනුවෙන් ගෙවූ රු. 40 000 ක් ඇතුළත් බව පසුව අනාවරණය විය.
- 2020.03.31 දින ගංගා නව හවුල්කරුවෙකු ලෙස බඳවාගන්නා ලදී. ගංගා එදින ඇයගේ ප්‍රාග්ධනයට හා කීර්තිනාමයට දායකත්වය ලෙස රු. 3 000 000 ක් ව්‍යාපාරයට ගෙන එන ලදී. නෙතු, මුතු සහ ගංගා අතර නව ලාභාලාභ අනුපාතය පිළිවෙළින් 5 : 3 : 2 ලෙස එකඟ විය. මෙදිනට ව්‍යාපාරයෙහි කීර්තිනාමය රු. 1 500 000 ක් ලෙස ඇස්තමේන්තු කර ඇත.

අවශ්‍ය වන්නේ,

- 2020.03.31 දිනෙන් අවසන් වර්ෂය සඳහා හවුල් ව්‍යාපාරයෙහි ආදායම් ප්‍රකාශනය (හවුල්කරුවන්ට කරන ලද විස්තරයන් ද ඇතුළත්ව)
- 2020.03.31 දිනෙන් අවසන් වර්ෂය සඳහා හවුල්කරුවන්ගේ ප්‍රාග්ධන ගිණුම් සහ ජංගම ගිණුම්
(ලකුණු 20 යි.)

ආ) සීමිත අගාන් පොදු සමාගමේ 2020.03.31 දිනට සහ 2019.03.31 දිනට සාරාංශගත මූල්‍ය තත්ත්ව ප්‍රකාශන පහත දැක්වේ.

විස්තරය	2020.03.31 දිනට (රු.'000)	2019.03.31 දිනට (රු.'000)
දේපළ, පිරිසත සහ උපකරණ - (ධාරණ වටිනාකම)	35 500	30 100
තොගය	9 750	7 250
වෙළෙඳ ලැබිය යුතු දෑ	8 500	10 750
මුදල් හා මුදල් සමාන දෑ	2 500	1 500
මුළු වත්කම්	<u>56 250</u>	<u>49 600</u>

ප්‍රකාශිත ප්‍රාග්ධනය - සාමාන්‍ය කොටස්	28 000	20 000
ප්‍රත්‍යාගණන සංචිතය	3 000	2 000
රඳවාගත් ඉපැයුම්	6 500	2 200
කල්බදු ණයහිමියෝ	12 500	16 500
වෙළඳ ගෙවිය යුතු දෑ	4 350	7 400
ආදායම් බදු සඳහා ප්‍රතිපාදන	500	600
බැංකු අයිතව	1 400	900
මුළු හිමිකම් හා වගකීම්	<u>56 250</u>	<u>49 600</u>

2020.03.31 දිනෙන් අවසන් වර්ෂය සඳහා අතිරේක තොරතුරු :

- (i) වර්ෂය තුළ සමාගම අතුරු ලාභාංශ ලෙස රු. 1 200 000 ක් ගෙවූ අතර රු. 2 000 000 ක රඳවාගත් ඉපැයීම් ප්‍රාග්ධනික කරන ලදී. තවද, සමාගම සාමාන්‍ය කොටස් 100 000 ක් මහජනයාට නිකුත් කළ අතර සම්පූර්ණ ප්‍රතිෂ්ඨාව ලැබී ඇත.
- (ii) වර්ෂය සඳහා ක්ෂය සහ ආදායම් බදු වියදම පිළිවෙළින් රු. 2 100 000 ක් සහ රු. 1 160 000 ක් විය.
- (iii) වර්ෂය තුළදී සමාගම සිය ඉඩම් ප්‍රථම වරට අතිරික්තයක් සහිතව ප්‍රත්‍යාගණනය කරන ලදී. වර්ෂය තුළ වෙනත් ප්‍රත්‍යාගණනයක් සිදුකර නොමැත.
- (iv) 2019.10.01 දින සමාගම රු. 400 000 ක ලාභයක් සහිතව යන්ත්‍රයක් විකුණන ලදී. මෙම යන්ත්‍රය 2017.04.01 දින රු. 3 000 000 කට මිලදී ගෙන තිබූ අතර එය සරල මාර්ග ක්‍රමයට වාර්ෂිකව 20% බැගින් ක්ෂය කර ඇත. තවද වර්ෂය තුළදී නව මෝටර් රථයක් අත්පිට මුදලට මිල දී ගෙන ඇත.

අවශ්‍ය වන්නේ,

LKAS 7 (මුදල් ප්‍රවාහ ප්‍රකාශනය) ප්‍රමිතයට අනුව 2020.03.31 දිනෙන් අවසන් වර්ෂය සඳහා සීමිත අග්‍රාන්ත පොදු සමාගමේ මුදල් ප්‍රවාහ ප්‍රකාශනය (ලකුණු 20 යි.)
(මුළු ලකුණු 40 යි.)

06. අ) 2020.03.31 දිනෙන් අවසන් වර්ෂය සඳහා මෝටර් රථ කර්මාන්තයේ නියුතු සමාගම් තුනකට අදාළ තොරතුරු පහත දැක්වේ.

අනුපාතය	සීමිත ඇල්ෆා පොදු සමාගම	සීමිත බීටා පොදු සමාගම	සීමිත ගැමා පොදු සමාගම
ජංගම	1.2 : 1	2.8 : 1	2.5 : 1
ක්ෂණික වත්කම්	0.96 : 1	2.5 : 1	2 : 1
තොග පිරිවැටුම (වාර)	9.5	8.3	6.2
ණයගැති පිරිවැටුම (වාර)	4.1	4.5	3.8
ණය හිමිකම්	65%	80%	60%
මුළු වත්කම් මත ප්‍රතිලාභ	9%	12%	14%

අවශ්‍ය වන්නේ,

පහත එක් එක් තත්ත්වයන්ට අදාළ සමාගම හඳුනාගෙන එයට පදනම් වූ අනුපාතය සඳහන් කරන්න.

- (1) ඉහළම තෝලනය සහිත සමාගම
 - (2) තොග භාවිතයේ වැඩිම කාර්යක්ෂමතාවය දක්වනු ලබන සමාගම
 - (3) ඉහළම ද්‍රවශීලතාවය සහිත සමාගම
 - (4) ආයෝජන මත වැඩිම ප්‍රතිලාභය ජනනය කරනු ලබන සමාගම
 - (5) ගනුදෙනුකරුවන්ගෙන් මුදල් එකතු කිරීමේ දී වැඩිම කාර්යක්ෂමතාවය දක්වනු ලබන සමාගම
- (ලකුණු 10 යි.)

ආ) සීමිත මලින් රසායනාගාර පොදු සමාගම විසින් පැරණි වෛද්‍ය පරීක්ෂණ උපකරණය වෙනුවට නවීන පරීක්ෂණ උපකරණයක් මිල දී ගැනීමට සලකා බලමින් සිටී. මෙම නව උපකරණය අත්පත් කරගතහොත් පැරණි උපකරණය මෙම නව උපකරණයේ ඇස්තමේන්තුගත මුදල් ගලාඒම් සහ ගලායෑම් පහත පරිදි වේ.

විස්තරය	රු.' 000
උපකරණයේ ගැනුම් මිල	1 800
උපකරණය ප්‍රවාහනය කිරීමේ පිරිවැය	200
උපකරණය ස්ථාපනය කිරීමේ පිරිවැය	75
ඵලදායී ජීව කාලය අවසානයේ උපකරණයෙහි සුන්බුන් අගය	125
ව්‍යාපෘතිය ආරම්භයේ අතිරේක කාරක ප්‍රාග්ධන අවශ්‍යතාවය	275

අතිරේක කාරක ප්‍රාග්ධනය ව්‍යාපෘතිය අවසාන වසරේ අයකර ගත හැකි ය. නව උපකරණයේ අපේක්ෂිත ඵලදායී ජීව කාලය වසර 5 කි. මෙම නව උපකරණය මිල දී ගතහොත් සමාගමේ බදු පසු ලාභයේ වාර්ෂික වැඩිවීම රු. 210 000 ක් ලෙස ඇස්තමේන්තු කර ඇත.

මෙම ව්‍යාපෘතියේ අපේක්ෂිත ප්‍රතිලාභ අනුපාතය 10% ක් වන අතර, එහි වට්ටම් සාධක ආසන්න දශම ස්ථාන දෙකකට පහත පරිදි විය.

වසර	1	2	3	4	5
වට්ටම් සාධකය	0.91	0.83	0.75	0.68	0.62

අවශ්‍ය වන්නේ,

- (1) ව්‍යාපෘතියෙහි එක් එක් වර්ෂය සඳහා මුදල් ගලාඒම් සහ මුදල් ගලායාම් ලේඛනය
- (2) ව්‍යාපෘතියෙහි ශුද්ධ වර්තමාන අගය (NPV)
- (3) ශුද්ධ වර්තමාන අගය මත පදනම්ව නව උපකරණය මිල දී ගැනීම සඳහා නිර්දේශය (ලකුණු 10 යි.)

ඉ) කොවිඩ් - 19 වසිරසයෙන් ආරක්ෂා වීම සඳහා උපදෙස් ඇතුළත් අත්පොතක් මුද්‍රණය කිරීමට සුබසාධක සමිතියක තීරණය කර ඇත. නිරෝධායන මධ්‍යස්ථානවල සිටින පුද්ගලයන්ට මෙම අත්පොත, අත්වැසුම් යුගලයක් සහ මුහුණු ආවරණයක් සමග නොමිලේ බෙදාහැරීමට අපේක්ෂා කෙරේ. මෙම වැඩසටහනට සහභාගී වන සෑම ප්‍රතිලාභියෙකු සඳහා ම රු. 1 500 බැගින් අනුග්‍රාහකත්වය දැරීමට සබන් නිෂ්පාදන සමාගමක් එකඟත්වය පළකර ඇත.

මෙම වැඩසටහනේ ඇස්තමේන්තුගත පිරිවැය පහත පරිදි වේ.

	රු.
අත්පොත පිළියෙල කිරීම සඳහා වෛද්‍යවරුන්ගේ උපදේශන ගාස්තු	30 000
අත්පොතක මුද්‍රණ පිරිවැය	700
අත්පොත සංස්කරණය කිරීමේ පිරිවැය	25 000
පරිච්ඡේදයක් ලිවීම සඳහා පිරිවැය (අත්පොතෙහි පරිච්ඡේද 07 ක් ඇත.)	10 000
මෙම අත්පොතෙහි චිත්‍ර ඇඳීම සඳහා පිරිවැය	10 000
පිටුවක් සඳහා යතුරුලියන පිරිවැය (අත්පොතෙහි මුළු පිටු ගණන 50 ක් වේ)	300
අත්වැසුම් යුගලයක පිරිවැය	100
මුහුණු ආවරණයක පිරිවැය	200

අවශ්‍ය වන්නේ,

- (1) මුළු ස්ථාවර පිරිවැය සහ ප්‍රතිලාභියෙකු සඳහා විචල්‍ය පිරිවැය

- (2) මෙම වැඩසටහනේ මුළු පිරිවැය ආවරණය කිරීම සඳහා :
- (i) අපේක්ෂිත ප්‍රතිලාභීන් සංඛ්‍යාව
 - (ii) සබන් නිෂ්පාදන සමාගමෙන් අපේක්ෂිත අනුග්‍රාහකත්වය
- (3) මෙම වැඩසටහන තුළින් සුබසාධක සමිතියේ අරමුදලට රු. 100 000 ක අතිරික්තයක් ලබාගැනීම සඳහා අපේක්ෂිත ප්‍රතිලාභීන් සංඛ්‍යාව
- (4) මෙම වැඩසටහන සඳහා සබන් නිෂ්පාදන සමාගම විසින් රු. 900 000 ක අනුග්‍රාහකත්වයක් ලබා දේ නම්, සුබසාධක සමිතියේ අරමුදලට ලබාගත හැකි අතිරික්තය

(ලකුණු 20 යි.)

(මුළු ලකුණු 40 යි.)